

108. ὅ αὐτὴν Θραῖκες πέμπτην δὲ τὴν κατὰ τὸν Κιμμερικὸν βόσπορον καὶ τὸ σῶμα τῆς Μαιώτιδος. Τὰς μὲν οὖν δύο τὰς πρώτας δοτέον. Ἀπλοῖς γάρ τιαι περιλαμβάνονται κόλποις, ἡ μὲν τῷ μεταξύ τῆς Καλπῆς καὶ τοῦ ἱεροῦ ἁρωατηρίου, ἐν ᾗ τὰ Γάδειρα, καὶ τῷ μεταξύ σηλῶν καὶ τῆς Σικελίας πελάγει· ἡ δὲ
109. τούτῳ τε καὶ τῷ Ἀδρία· καίτοι ἡ γε τῶν Ἰαπύγων ἄκρα παρεμπύπτουσα, καὶ τὴν Ἰταλίαν οἰκόμενον ποιούσα ἔχει τινὰ ἀντέμφασιν· αἱ λοιπαὶ δ', ἔτι ἐναργέστερον ποικίλαι καὶ πολυμερεῖς οὔσαι, ζητοῦσιν ἄλλην διαίρεσιν. Ὡς δ' αὐτως ἔχει καὶ ἡ εἰς ἑξ' διαίρεσις τὴν ὁμοίαν ἐνστασιν ἀκολουθῶς ταῖς ἄκραις διειλημμένη. Ποησόμεθα δ' ἡμεῖς ἐν τοῖς καθ' ἕκαστα τὴν προσήκουσαν ἐπανόρθωσιν καὶ τούτων, καὶ τῶν ἄλλων ὅσα ἐν τε τῇ Εὐρώπῃ διημάρτηται, καὶ ἐν τῇ τῆς Λιβύης περιοδείᾳ. Νῦν δ' ἀρκέσει ταῦτα λεχθέντα πρὸς τοὺς πρὸ ἡμῶν, ὅσους ὠθήθημεν ἱκανοὺς εἶναι παρατεθέντας ἐκμαρτυρεῖν ἡμῖν, ὅτι δικαίως προειλόμεθα καὶ αὐτοὶ τὸ αὐτὸ τοῦτο ἔργον, τῶσαύτης ἐπανορθώσεως καὶ προσθήκης θεόμενον.

Κ Ε Φ. Ε.

Ἐπειδὴ δὲ τοῖς πρὸς ἐκείνους λόγοις συνεχῆς ἐστὶν ἡ ἐγγείρησις τῆς ἡμετέρας ὑποσχέσεως, λαβόντες ἀρχὴν ἑτέραν λέγωμεν, ὅτι δεῖ τὸν χωρογραφεῖν ἐπιχειροῦντα, πολλὰ τῶν φυσικῶς τε καὶ μαθηματικῶς λεγομένων ὑποθέσθαι, καὶ πρὸς τὴν ἐκείνων ὑπόνοιάν τε καὶ πίστιν τὰ ἐξῆς πραγματεύεσθαι. Εἴρηται γὰρ, ὅτι οὐδ' οἰκοδόμος, οὐδ' ἀρχιτέκτων, οἰκίαν ἢ πόλιν ἰδρύσαι καλῶς οἷός τε γένοιτ' ἂν, ἀπρονοήτως ἔχων κλιμάτων τε τῶν κατὰ τὸν οὐρανὸν καὶ σχημάτων τε καὶ μεγεθῶν καὶ θάλασσας καὶ ψύχους, καὶ ἄλλων τοιούτων· μήτι γε τὴν ὅλην οἰκουμένην τοποθετῶν. Αὐτὸ γὰρ τὸ εἰς ἐπίπεδον γράφειν ἐπιφάνειαν μίαν

καὶ τὴν αὐτὴν, τὰ τε Ἰβηρικὰ, καὶ τὰ Ἰνδικὰ, καὶ τὰ μέσα 109.
τούτων, καὶ μηδὲν ἦττον δύσεις καὶ ἀνατολάς ἀφορίζειν, καὶ
μεσουρανήσεις, ὡς ἂν κοιναῖς πᾶσι, τῷ μὲν προεπινοήσαντι τὴν
τοῦ οὐρανοῦ διάθεσιν τε καὶ κίνησιν, καὶ λαβόντι ὅτι σφαιρική
μὲν ἔστιν ἢ κατ' ἀλήθειαν τῆς γῆς ἐπιφάνεια, πλάττεται δὲ νῦν
ἐπίπεδος πρὸς τὴν ὄψιν, γεωγραφικὴν ἔχει τὴν παράδοσιν· τῷ
δ' ἄλλως, οὐ γεωγραφικὴν. Οὐ γὰρ, ὡσπερ διὰ πεδίων ἰοῦσι
μεγάλων, οἷον τῶν Βαδυλωνίων, ἢ διὰ πελάγους, παρίσταται
τὰ πρόσω πάντα καὶ τὰ κατόπιν καὶ ἐκ πλαγίων ἐπίπεδα,
καὶ οὐδεμίαν ἀντέμφασιν παρέχει πρὸς τὰ οὐράνια, καὶ τὰς τοῦ
ἡλίου κινήσεις καὶ σχέσεις πρὸς ἡμᾶς καὶ τῶν ἄλλων ἀστέρων·
οὕτω καὶ γεωγραφοῦσιν αἰεὶ δεῖ παρίσασθαι τὰ ὅμοια. Ὁ μὲν
γὰρ πελαγίζων, ἢ ὁδεύων διὰ χώρας πεδιάδος, κοιναῖς τισὶ
φαντασίαις ἄγεται, κατ' ἄς καὶ ὁ ἀπαίδευτος καὶ ὁ πολιτικὸς
ἐνεργεῖ ταυτὰ, ἄπειρος ὢν τῶν οὐρανίων, καὶ τὰς πρὸς ταῦτα
ἀντεμφάσεις ἀγνοῶν. Ἀνατέλλοντα μὲν γὰρ ὄρα τὸν ἥλιον καὶ 110.
δύνοντα καὶ μεσουρανοῦντα· τίνα δὲ τρόπον, οὐκ ἐπισκοπεῖ· οὐδὲ
γὰρ χρήσιμον αὐτῷ πρὸς τὸ προκείμενον, ὡσπερ οὐδὲ τὸ
παράλληλον ἐξάναι τῷ παρεσῶτι ἢ μή· τάχα δ' ἐπισκοποῖ μὲν
ἂν τι, δόξει δ' ἐν τοῖς μαθηματικῶς λεγομένοις, καθάπερ οἱ
ἐπιχώριοι· ἔχει γὰρ ὁ τόπος τοιαῦτα ἴδια δόγματα. Ὁ δὲ γεωγρα-
φικὸς οὐκ ἐπιχωρίῳ γεωγραφεῖ, οὐδὲ πολιτικῷ τοιούτῳ, ὅστις
μηδὲν ἐφρόντισε τῶν λεγομένων ἰδίως μαθημάτων· οὐδὲ γὰρ
θερικῆ καὶ σκαπανεῖ, ἀλλὰ τῷ πεισθῆναι δυναμένῳ τὴν γῆν
ἔχειν οὕτω τὴν ὄλην, ὡς οἱ μαθηματικοὶ φασί, καὶ τὰ ἄλλα τὰ
πρὸς τὴν ὑπόθεσιν τὴν τοιαύτην. Κελεύει τε τοῖς προσιούσιν,
ἐκεῖνα προενθυμηθεῖσι τὰ ἐξῆς ἐφορᾶν· ἐκείνοις γὰρ τὰ ἀκούου-
σα ἐρεῖν, ὥστε μᾶλλον ποιήσασθαι τῶν παραδιδομένων ἀσφαλῆ
τὴν χρῆσιν τοῖς ἐντυγχάνοντα, ἂν ἀκούωσι μαθηματικῶς· τοῖς
δ' ἄλλως ἔχουσιν, οὐ φησι γεωγραφεῖν.

110. Τὸν μὲν δὴ γεωγραφοῦντα πισεῦσαι δεῖ, περὶ τῶν ἐχόντων αὐτῷ τάξιν ἀρχῆς, τοῖς ἀναμετρήσασαι τὴν ὅλην γῆν γεωμέτραις, τούτους δὲ τοῖς ἀστρονομικοῖς, ἐκείνους δὲ τοῖς φυσικοῖς. Ἡ δὲ φυσικὴ ἀρετὴ τις. Τὰς δ' ἀρετὰς ἀνυποθέτους φασὶν ἐξ αὐτῶν ἠρτημένας, καὶ ἐν αὐταῖς ἐχούσας τὰς τε ἀρχὰς, καὶ τὰς περὶ τούτων πίσεις. Τὰ μὲν οὖν παρὰ τῶν φυσικῶν δεικνύμενα τοιαῦτά ἐστι· σφαιροειδῆς μὲν ὁ κόσμος, καὶ ὁ οὐρανός· ἡ ῥοπή δ' ἐπὶ τὸ μέσον τῶν βαρέων. Περὶ τοῦτο τε συνεζῶσα ἡ γῆ σφαιροειδῶς, ὁμόκεντρος μὲν τῷ οὐρανῷ μένει καὶ αὐτῇ, καὶ ὁ δι' αὐτῆς ἄξων καὶ τοῦ οὐρανοῦ μέσου τεταμένος· ὁ δ' οὐρανὸς περιφέρεται περὶ τε αὐτήν, καὶ περὶ τὸν ἄξονα ἀπ' ἀνατολῆς ἐπὶ δύσιν, σὺν αὐτῷ δὲ οἱ ἀπλανεῖς ἀσέρες ὁμοταχεῖς τῷ ὅλῳ. Οἱ μὲν οὖν ἀπλανεῖς ἀσέρες κατὰ παραλλήλων φέρονται κύκλων· παραλλήλοι δ' εἰσὶ γνωριμώτατοι ὁ τε ἰσημερινὸς καὶ οἱ τροπικοὶ δύο, καὶ οἱ ἀρκτικοί· οἱ δὲ πλάνητες ἀσέρες, καὶ ἥλιος, καὶ σελήνη, κατὰ λοξῶν τινῶν τῶν τεταμένων ἐν τῷ ζωδιακῷ. Τούτοις δὲ πισεύσαντες, ἢ πᾶσιν, ἢ τισὶν, οἱ ἀστρονομικοὶ τὰ ἐξῆς πραγματεύονται, κινήσεις, καὶ περιόδους, καὶ ἐκλείψεις, καὶ μεγέθη, καὶ ἀποστάσεις, καὶ ἄλλα μυρία. Ὡς δ' αὐτως οἱ τὴν γῆν ὅλην ἀναμετροῦντες γεωμέτραι προσίθενται ταῖς τῶν ἀστρονομικῶν καὶ τῶν φυσικῶν ὁδοῖς, ταῖς δὲ τῶν γεωμετρῶν πάλιν οἱ γεωγράφοι.

111. Πεντάζωνον μὲν γὰρ ὑποθέσθαι δεῖ τὸν οὐρανὸν, πεντάζωνον δὲ τὴν γῆν, ὁμωνύμους δὲ καὶ τὰς ζώνας τὰς κάτω ταῖς ἄνω· τὰς δ' αἰτίας εἰρήκαμεν τῆς εἰς τὰς ζώνας διαιρέσεως. Διορίζονται δ' ἂν αἱ ζῶναι κύκλοις παραλλήλοις τῷ ἰσημερινῷ γραφομένοις ἑκατέρωθεν αὐτοῦ· δυοὶ μὲν τοῖς ἀπολαμβάνουσι τὴν διακεκαυμένην· δυοὶ δὲ τοῖς μετὰ τούτους, οἱ πρὸς μὲν τῇ διακεκαυμένη τὰς εὐκράτους δύο ποιούσι, πρὸς δὲ ταῖς εὐκράτοις τὰς κατεψυγμένας. Ὑποπίπτει δ' ἐκάστῳ τῶν οὐρανίων κύκλων

ὁ ἐπὶ γῆς ὁμώνυμος αὐτῷ, καὶ ἡ ζώνη δὲ ὡσαύτως τῇ ζώνῃ. 111.
 Εὐκράτους μὲν οὖν φασι τὰς οἰκείσθαι δυναμένας· αἰκίτους
 δὲ τὰς ἄλλας, τὴν μὲν διὰ καῦμα, τὰς δὲ διὰ ψύχος. Τὸν δ'
 αὐτὸν τρόπον καὶ περὶ τῶν τροπικῶν καὶ τῶν ἀρκτικῶν, παρ'
 οἷς εἰσὶν ἀρκτικοὶ, διορίζουσιν, ὁμωνύμως τοῖς ἄνω τοὺς ἐπὶ
 γῆς ποιοῦντες, καὶ τοὺς ἐκάστοις ὑποπίπτοντας. Τοῦ δ' ἰσημε-
 ρινοῦ δίχα τέμνοντος τὸν ὅλον οὐρανὸν, καὶ τὴν γῆν ἀνάγκη
 διαιρεῖσθαι ὑπὸ τοῦ ἐν αὐτῇ ἰσημερινοῦ. Καλεῖται δὲ τῶν ἡμι-
 σφαιρίων ἐκάτερον τῶν τε οὐρανίων καὶ τῶν ἐπὶ γῆς, τὸ μὲν
 βόρειον, τὸ δὲ νότιον. Οὕτως δὲ καὶ τῆς διακεκαυμένης, ὑπὸ τοῦ
 αὐτοῦ κύκλου δίχα διαιρουμένης, τὸ μὲν ἐστὶ βόρειον αὐτῆς μέρος,
 τὸ δὲ νότιον. Δῆλον δ' ὅτι καὶ τῶν εὐκράτων ζωνῶν ἡ μὲν ἐστὶ βό-
 ρειος, ἡ δὲ νότιος, ὁμωνύμως τῷ ἡμισφαιρίῳ ἐν ᾧ ἐστὶ. Καλεῖται
 δὲ βόρειον μὲν ἡμισφαίριον τὸ τὴν εὐκρατον ἐκείνην περιέχον, ἐν
 ᾗ ἐπὶ τὴν δύσιν ἀπὸ τῆς ἀνατολῆς βλέποντι, ἐν δεξιᾷ μὲν ἐστὶν ὁ
 πόλος, ἐν ἀρισερᾷ δ' ὁ ἰσημερινός, ἡ ἐν ᾧ πρὸς μεσημβρίαν βλέ-
 πουσιν, ἐν δεξιᾷ μὲν ἐστὶ δύσις, ἐν ἀρισερᾷ δ' ἀνατολή· νότιον δὲ
 τὸ ἐναντίως ἔχον. Ὡςτε δῆλον ὅτι ἡμεῖς ἐσμέν ἐν θατέρῳ τῶν
 ἡμισφαιρίων, καὶ τῷ βορείῳ γε· ἀμφοτέροις δ' οὐχ οἶόν τε.

Μέσσω γὰρ μεγάλοι ποταμοί·

Ὠκεανὸς μὲν πρῶτα,

ἔπειτα ἡ διακεκαυμένη. Οὔτε δὲ Ὠκεανὸς ἐν μέσῳ τῆς καθ'
 ἡμᾶς οἰκουμένης ἐστὶ τέμνων ὄλην, οὔτ' οὖν διακεκαυμένον
 χωρίον· οὐδὲ δὴ μέρος αὐτῆς εὐρίσκεται τοῖς κλίμασιν ὑπεναν-
 τίως ἔχον τοῖς λεχθεῖσιν ἐν τῇ βορείῳ εὐκράτῳ.

Λαβὼν οὖν ταῦθ' ὁ γεωμέτρης, προσχρησάμενος τοῖς γνω-
 μονικοῖς καὶ τοῖς ἄλλοις τοῖς ὑπὸ τοῦ ἀστρονομικοῦ δεικνυμένοις,
 ἐν οἷς οἱ τε παράλληλοι τῷ ἰσημερινῷ εὐρίσκονται οἱ καθ' ἐκάστην
 τὴν οἴκησιν, καὶ εἰ πρὸς ὀρθὰς τέμνοντες τούτους, γραφόμε-
 νοι δὲ διὰ τῶν πόλων, καταμετρεῖ τὴν μὲν οἰκήσιμον ἐμβα-

144 ΣΤΡΑΒΩΝΟΣ ΓΕΩΓΡΑΦΙΚΩΝ

111. τεύων, τὴν δ' ἄλλην ἐκ τοῦ λόγου τῶν ἀποστάσεων. Οὕτω δ' ἂν εὐρίσκοι πόσον ἂν εἴη τὸ ἀπὸ τοῦ ἰσημερινοῦ μέχρι πόλου
112. ὅπερ ἐστὶ τεταρτημόριον τοῦ μεγίστου κύκλου τῆς γῆς· ἔχων δὲ τοῦτο, ἔχει καὶ τὸ τετραπλάσιον αὐτοῦ· τοῦτο δ' ἐστὶν ἡ περίμετρος τῆς γῆς. Ὡσπερ οὖν ὁ μὲν τὴν γῆν ἀναμετρῶν παρὰ τοῦ ἀστρουνομῶντος ἔλαβε τὰς ἀρχάς, ὁ δὲ ἀστρουνόμος παρὰ τοῦ φυσικοῦ τὸν αὐτὸν τρόπον γρή καὶ τὸν γεωγράφον παρὰ τοῦ ἀναμετρηκότος ὅλην τὴν γῆν ὀρμηθέντα, πιστεύσαντα τούτῳ, καὶ οἷς ἐπίστευσεν οὗτος, πρῶτον μὲν ἐκδέσθαι τὴν καθ' ἡμᾶς οἰκουμένην πόση τις, καὶ ποία τὸ σχῆμα, καὶ τὴν φύσιν οἷα ἐστὶ, καὶ πῶς ἔχουσα πρὸς τὴν ὅλην γῆν· ἴδιον γὰρ τοῦτο τοῦ γεωγράφου· ἔπειτα περὶ τῶν καθ' ἕκαστα, τῶν τε κατὰ γῆν καὶ τῶν κατὰ θάλατταν ποιήσασθαι τὸν προσήκοντα λόγον, παρασημαινόμενον ὅσα μὴ ἱκανῶς εἴρηται τοῖς πρὸ ἡμῶν, τοῖς μάλιστα πεπιστευμένοις ἀρίστοις γεγονέναι περὶ ταῦτα.

ὑποκείσθω δὴ σφαιροειδῆς ἡ γῆ σὺν τῇ θάλαττι, μίαν καὶ τὴν αὐτὴν ἐπιφάνειαν ἴσχουσα τοῖς πελάγεσι συγκρού-
πτοιτο γὰρ ἂν τὸ ἐξέχον τῆς γῆς ἐν τῷ τοσοῦτῳ μεγέθει μικρὸν ὄν καὶ λανθάνειν δυνάμενον. Ὡστε τὸ σφαιροειδὲς ἐπὶ τούτων, οὐχ ὡς ἂν ἐκ τόρνου φασμέν, οὐδ' ὡς ὁ γεωμέτρης, πρὸς λόγον· ἀλλὰ πρὸς αἴσθησιν, καὶ ταύτην παχυτέραν. Νοεῖσθω δὴ πεντάζωνος, καὶ ὁ ἰσημερινὸς τεταμένος ἐν αὐτῇ κύκλος, καὶ ἄλλος τούτῳ παράλληλος, ὀρίζων τὴν κατεψυγμένην ἐν τῷ βορείῳ ἡμισφαιρίῳ, καὶ διὰ τῶν πόλων τὶς τέμνων τούτους πρὸς ὀρθάς. Τοῦ δὴ βορείου ἡμισφαιρίου δύο περιέχοντος τεταρτημόρια τῆς γῆς, ἃ ποιεῖ ὁ ἰσημερινὸς πρὸς τὸν διὰ τῶν πόλων, ἐν ἑκατέρῳ τούτων ἀπολαμβάνεται τετράπλευρον χωρίον, οὗ ἡ μὲν βόρειος πλευρὰ, ἡμισυ τοῦ πρὸς τῷ πόλῳ παραλλήλου ἐστὶν· ἡ δὲ νότιος τοῦ ἰσημερινοῦ ἡμισυ· αἱ δὲ λοιπαὶ πλευραὶ τμηματὰ εἰσι τοῦ διὰ τῶν πόλων, ἀντικείμενα ἀλλήλοις,

ἀλλήλοις, ἴσα τὸ μῆκος· ἐν θατέρῳ δὴ τῶν τετραπλεύρων τού- 112.
των (ὅποτέρῳ δ' οὐδὲν ἂν διαφέρειν δόξειεν) ἰδρῦσθαι φαμέν
τὴν καθ' ἡμᾶς οἰκουμένην, περίκλυσον θαλάττη, καὶ ἐοικυῖαν
νήσω. Εἴρηται γὰρ, ὅτι καὶ τῇ αἰσθήσει καὶ τῷ λόγῳ δείκνυται
τοῦτο. Εἰ δ' ἀπιστεῖ τις τῷ λόγῳ τούτῳ, διαφέροι ἂν πρὸς τὴν
γεωγραφίαν οὐδὲν, νῆσον ποιεῖν, ἢ ὅπερ ἐκ τῆς πείρας ἐλαβομεν,
τοῦτο συγχωρεῖν, ὅτι καὶ ἀπὸ τῆς ἡοῦς ἑκατέρωθεν περίπλους
ἔσι, καὶ ἀπὸ τῆς ἐσπέρας, πλὴν ὀλίγων τῶν μέσων χωρίων·
ταῦτα δ' οὐ διαφέρει θαλάττη περατοῦσθαι, ἢ γῆ ἀοικήτω. Ὁ
γὰρ γεωγραφῶν ζητεῖ τὰ γνώριμα μέρη τῆς οἰκουμένης εἰπεῖν,
τὰ δ' ἄγνωστα ἑᾶ, καθάπερ καὶ τὰ ἔξω αὐτῆς. Ἀρκέσει δ' 113.
ἐπιζεύξασιν εὐθεῖαν γραμμὴν ἐπὶ τὰ ὕστατα σημεῖα τοῦ ἑκατέ-
ρωθεν παράπλου, τὸ πᾶν ἐκπληρῶσαι σχῆμα τῆς λεγομένης
νήσου.

Προκείσθω δὲ ἡ μὲν νῆσος ἐν τῷ λεχθέντι τετραπλεύρῳ.
Δεῖ δὲ λαβεῖν τὸ μέγεθος αὐτῆς τὸ φαινόμενον, ἀφελόντας
ἀπὸ μὲν τοῦ ὅλου μεγέθους τῆς γῆς τὸ ἡμισφαίριον τὸ καθ'
ἡμᾶς· ἀπὸ δὲ τούτου τὸ ἡμισυ, ἀπὸ δ' αὐτοῦ πάλιν τὸ
τετράπλευρον, ἐν ᾧ δὴ κεῖσθαι τὴν οἰκουμένην φαμέν. Ἀνάλογον
δὲ καὶ περὶ τοῦ σχήματος ὑπολαβεῖν δεῖ, τὸ φαινόμενον τοῖς
ὑποκειμένοις ἐφαρμόττοντα. Ἄλλ' ἐπειδὴ τοῦ μεταξὺ τοῦ ἰσημε-
ρινοῦ, καὶ τοῦ ληφθέντος παραλλήλου τούτῳ πρὸς τῷ πόλῳ
τμήματος τοῦ βορείου ἡμισφαιρίου, σπόνδυλός ἐστι τὸ σχῆμα,
ὁ δὲ διὰ τοῦ πόλου δίχα τέμνων τὸ ἡμισφαίριον, δίχα τέμνει
καὶ τὸν σπόνδυλον, καὶ ποιεῖ τὸ τετράπλευρον· ἔσται δηλονότι
σπονδύλου ἐπιφανείας ὁμοιον τὸ τετράπλευρον, ᾧ ἐπίκειται τὸ
Ἀτλαντικὸν πέλαγος· ἢ δ' οἰκουμένη χλαμυδοσειδῆς ἐν τούτῳ
νῆσος, ἐλάττων ἢ ἡμισυ τοῦ τετραπλεύρου μέρος οὔσα. Φανερόν
δὲ τοῦτο ἐκ τε γεωμετρίας, καὶ τοῦ πλήθους τῆς περικεχυμένης
θαλάττης, καλυπτούσης τὰ ἄκρα τῶν ἡπείρων ἑκατέρωθεν, καὶ

113. συναγούσης εἰς μύουρον σχῆμα, καὶ τρίτου, τοῦ μήκους καὶ πλάτους τοῦ μεγίστου· ὧν τὸ μὲν ἑπτὰ μυριάδων σταδίων ἐστίν, ὡς ἐπὶ τὸ πολὺ περατούμενον θαλάττη, μηκέτι πλείσθαι δυναμένη, διὰ τὸ μέγεθος καὶ τὴν ἐρημίαν· τὸ δ' ἕλαττον τριῶν μυριάδων, ὀριζόμενον τῷ ἀουκίτῳ διὰ θαλπος ἢ ψύχος. Αὐτὸ γὰρ τὸ διὰ θαλπος ἀούκητον τοῦ τετραπλεύρου, πλάτος μὲν ἔχον ὀκτακισχιλίων καὶ ὀκτακοσίων σταδίων, μήκος δὲ τὸ μέγιστον μυριάδων δώδεκα καὶ ἑξακισχιλίων, ὅσον ἐστὶν ἡμισυ τοῦ ἰσημερινοῦ, [οὐ] πλέον ἂν εἴη τοῦ λοιποῦ.

Τούτοις δὲ συνοῦν πῶς ἐστὶ, καὶ τὰ ὑπὸ Ἰππάρχου λεγόμενα· φησὶ γὰρ ἐκεῖνος, ὑποθέμενος τὸ μέγεθος τῆς γῆς ὅπερ εἶπεν Ἐρατοσθένης, ἐντεῦθεν δεῖν ποιῆσθαι τὴν τῆς οἰκουμένης ἀφαίρεσιν· οὐ γὰρ πολὺ διοίσειν πρὸς τὰ φαινόμενα τῶν οὐρανίων καθ' ἑκάστην τὴν οἴκησιν, οὕτως ἔχει τὴν ἀναμέτρησιν, ἢ ὡς οἱ ὕστερον ἀποδεδώκασι. ὄντος δὲ, καθ' Ἐρατοσθένη, τοῦ ἰσημερινοῦ κύκλου σταδίων μυριάδων πέντε καὶ εἴκοσι καὶ δισχιλίων, τὸ τεταρτημόριον εἴη ἂν ἑξ μυριάδων καὶ τρισχιλίων· τοῦτο δὲ ἐστὶ τὸ ἀπὸ τοῦ ἰσημερινοῦ ἐπὶ τὸν πόλον, πεντεκαίδεκα ἑξηκοντάδων, οἷων ἐστὶν ὁ ἰσημερινὸς ἑξήκοντα. Τὸ δ' ἀπὸ τοῦ ἰσημε-

114. ρινοῦ ἐπὶ τὸν θερικὸν τροπικὸν, τεττάρων· οὗτος δ' ἐστὶν ὁ διὰ Συήνης γραφόμενος παράλληλος. Συλλογίζεται δὲ τὰ καθ' ἑκαστα διαστήματα ἐκ τῶν φαινομένων μέτρων. Τὸν μὲν γὰρ τροπικὸν κατὰ Συήνην κείσθαι συμβαίνει, διότι ἐνταῦθα κατὰ τὰς θερικὰς τροπὰς, ἄσκιός ἐστιν ὁ γνῶμων μέσης ἡμέρας. Ὁ δὲ διὰ τῆς Συήνης μεσημβρινὸς γράφεται μάλισα διὰ τῆς τοῦ Νείλου ῥύσεως *ὡς* ἀπὸ Μερῶς ἕως Ἀλεξανδρείας· σταδίοι δ' εἰσὶν οὗτοι περὶ μυρίου· κατὰ μέσον δὲ τὸ διάστημα, τὴν Συήνην ἰδρῦσθαι συμβαίνει, ὥστ' ἐντεῦθεν ἐπὶ Μερῶν πεντακισχιλιοί. Προϊόντι δ' ἐπ' εὐθείας ὅσον τρισχιλίους σταδίου ἐπὶ μεσημβρίαν, οὐκέτι αἰκίσιμα τάλλα ἐστὶ διὰ καῦμα· ὥστε τὸν διὰ τούτων τῶν

τόπων παράλληλον τὸν αὐτὸν ὄντα τῷ διὰ τῆς Κιναμωμο- 114.
φόρου, πέρασ καὶ ἀρχὴν δεῖ τίθεσθαι τῆς καθ' ἡμᾶς οἰκου-
μένης πρὸς μεσημβρίαν. Ἐπεὶ οὖν πεντακισχίλιοι μὲν εἰσιν οἱ
ἀπὸ Συήνης εἰς Μερὸν, ἄλλοι δὲ προσγεγόνασι τρισχίλιοι,
εἰεν ἂν οἱ πάντες ἐπὶ τοὺς ὄρους τῆς οἰκουμένης ὀκτακισχίλιοι.
Ἐπὶ δὲ γε τὸν ἰσημερινὸν ἀπὸ Συήνης μύριοι ἑξακισχίλιοι ὀκτα-
κόσιοι (τοσοῦτοι γὰρ εἰσι οἱ τῶν τεττάρων ἑξηκοντάδων, τε-
θείσης ἐκάστης τετρακισχιλίων καὶ διακοσίων) ὥστε λοιποὶ εἰεν
ἂν ἀπὸ τῶν ἕρων τῆς οἰκουμένης ἐπὶ τὸν ἰσημερινὸν ὀκτακισχί-
λιοι ὀκτακόσιοι, ἀπὸ δὲ Ἀλεξανδρείας δις μύριοι χίλιοι ὀκτακό-
σιοι. Πάλιν δ' ἀπὸ τῆς Ἀλεξανδρείας ἐπ' εὐθείας τῆ ρύσει τοῦ
Νείλου πάντες ὁμολογοῦσι τὸν ἐπὶ Ῥόδον πλοῦν κἀντεῦθεν δὲ
τὸν τῆς Καρίας παράπλου καὶ Ἰωνίας, μέχρι τῆς Τρωάδος
καὶ Βυζαντίου καὶ Βορυσθένους. Λαβόντες οὖν τὰ διαστήματα
γνώριμα καὶ πλεόμενα, σκοποῦσι τὰ ὑπὲρ τοῦ Βορυσθένους
ἐπ' εὐθείας ταύτη τῇ γραμμῇ μέχρι τίνος οἰκήσιμά ἐσι, καὶ
περατοῖ τὰ προσάρκτια μέρη τῆς οἰκουμένης. Οἰκοῦσι δ' ὑπὲρ
τοῦ Βορυσθένους ὕστατοι τῶν γνωρίμων Σκυθῶν, Ῥωξολάνοι,
νοτιώτεροι ὄντες τῶν ὑπὲρ τῆς Βρετανικῆς ἐσχάτων γνωριζο-
μένων ἤδη δὲ τὰ ἐπέκεινα διὰ ψύχος ἀοίκητά ἐσι· νοτιώτεροι
δὲ τούτων καὶ οἱ ὑπὲρ τῆς Μαιώτιδος Σαυρομάται καὶ Σκύθαι,
μέχρι τῶν ἐσίων Σκυθῶν.

Ὁ μὲν οὖν Μασσαλιώτης Πυθίας τὰ περὶ Θούλην τὴν βο-
ρειοτάτην τῶν Βρετανικῶν ὕστατα λέγει, παρ' οἷς ὁ αὐτὸς ἐστὶ
τῷ ἀρκτικῷ ὁ θερινὸς τροπικὸς κύκλος· παρὰ δὲ τῶν ἄλλων οὐδὲν
ἰσορῶ, οὐδ' ὅτι Θούλη νῆσος ἐστὶ τις, οὐτ' εἰ τὰ μέχρι δεῦρο
οἰκήσιμά ἐστιν, ὅπου ὁ θερινὸς τροπικὸς ἀρκτικὸς γίνεται· νομίζω
δὲ πολὺ εἶναι νοτιώτερον τοῦτο τὸ τῆς οἰκουμένης πέρασ τὸ
προσάρκτιον. Οἱ γὰρ νῦν ἰσοροῦντες, περαιτέρω τῆς Ἰέρνης 115.
οὐδὲν ἔχουσι λέγειν, ἢ πρὸς ἄρκτον πρόκειται τῆς Βρετανικῆς

115. πλησίον, ἀγρίων τελέως ἀνθρώπων, κακῶς οἰκούντων διὰ ψύ-
 χος· ὡς' ἐνταῦθα νομίζω τὸ πέρασ εἶναι θετέον. Τοῦ δὲ παραλ-
 λήλου τοῦ διὰ Βυζαντίου καὶ διὰ Μασσαλίας πως ἰόντος, ὡς
 φησιν Ἰππαρχος πισεύσας Πυθέα (φησὶ γὰρ ἐν Βυζαντίῳ τὸν
 αὐτὸν εἶναι λόγον τοῦ γνώμονος πρὸς τὴν σκιάν, ὃν εἶπεν ὁ
 Πυθέας ἐν Μασσαλίᾳ), τοῦ δὲ διὰ Βορυσθένου ἀπὸ τούτου
 διέχοντος περί τριτχιλίους καὶ ὀκτακοσίους, εἴη ἂν ἐκ τοῦ δια-
 στήματος, τοῦ ἀπὸ Μασσαλίας ἐπὶ τὴν Βρετανικὴν, ἐνταῦθα
 πού πίπτων ὁ διὰ τοῦ Βορυσθένου κύκλος. Πολλαχοῦ δὲ
 παρακρουόμενος τοὺς ἀνθρώπους ὁ Πυθέας, κἀνταῦθα *πού*
 διέψευσαι. Τὸ μὲν γὰρ τὴν ἀπὸ Στηλῶν γραμμὴν ἐπὶ τοὺς περὶ
 τὸν Πορθμὸν καὶ Ἀθήνας καὶ Ῥόδον τόπους ἐπὶ τοῦ αὐτοῦ
 παραλλήλου κείσθαι, ὡμολόγηται παρὰ πολλῶν· ὁμολογεῖται
 δὲ, ὅτι καὶ διὰ μέσου πως τοῦ πελάγους ἐστὶν ἢ ἀπὸ τῶν Στηλῶν
 ἐπὶ τὸν Πορθμὸν. Οἱ τε πλείοντες τὸ μέγιστον διάστημα ἀπὸ τῆς
 Κελτικῆς ἐπὶ τὴν Λιβύην εἶναι τὸ ἀπὸ τοῦ Γαλατικοῦ κόλπου
 σαδίων πεντακισχιλίων· τοῦτο δ' εἶναι καὶ τὸ μέγιστον πλάτος
 τοῦ πελάγους. Ὡς' εἴη ἂν τὸ ἀπὸ τῆς λεχθείσης γραμμῆς ἐπὶ
 τὸν μυχὸν τοῦ κόλπου σαδίων δισχιλίων πεντακοσίων, ἐπὶ δὲ
 Μασσαλίαν ἐλαττόνων· νοτιωτέρα γὰρ ἐστὶν ἢ Μασσαλία τοῦ
 μυχοῦ τοῦ κόλπου. Τὸ δὲ γε ἀπὸ τῆς Ῥοδίας ἐπὶ τὸ Βυζάν-
 τιὸν ἐστὶ τετρακισχιλίων πού καὶ ἐννακοσίων σαδίων· ὡσεὶ πολὺ
 ἀρκτικώτερος ἂν εἴη ὁ διὰ Βυζαντίου τοῦ διὰ Μασσαλίας. Τὸ
 δ' ἐκεῖθεν ἐπὶ τὴν Βρετανικὴν δύναται συμφωνεῖν τῷ ἀπὸ
 Βυζαντίου ἐπὶ Βορυσθένη· τὸ δ' ἐκεῖθεν ἐπὶ τὴν Ἰέρνην, οὐκέτι
 γνώριμον πόσον ἂν τις θεῖη, οὐδ', εἰ περαιτέρω ἔτι οἰκήσιμά
 ἐστὶν, οὐδὲν δεῖ φροντίζειν... τοῖς ἐπάνω λεχθεῖσι. Πρὸς τε γὰρ
 ἐπιστήμην ἀρκεῖ τὸ λαβεῖν, καθάπερ ἐπὶ τῶν νοτίων μερῶν, ὅτι
 ὑπὲρ Μερόης μέχρι τρισχιλίων σαδίων προελθόντι τῆς οἰκησίμου
 τίθεσθαι [πέρας] προσῆκεν (οὐχ ὡς ἂν τούτου ἀκριβεστάτου

πέρατος ὄντος, ἀλλ' ἐγγύς γε τ' ἀκριβοῦς), οὕτω κακεῖ τοὺς ὑπὲρ 115.
 τῆς Βρετανικῆς οὐ πλείους τούτων θυτέον, ἢ μικρῶ πλείους,
 οἷον τετρακισχιλίους. Πρὸς τε τὰς ἡγεμονικὰς χρείας οὐδὲν ἂν
 εἴη πλεονέκτημα τὰς τοιαύτας γνωρίζειν χώρας καὶ τοὺς ἐνοι-
 κούντας· καὶ μάλιστ' εἰ νήσους οἰκοῖεν τοιαύτας, αἱ μῆτε λυ-
 πεῖν, μῆτε ὠφελεῖν ἡμᾶς δύνανται μηδὲν, διὰ τὸ ἀνεπίπλεκτον.
 Καὶ γὰρ τὴν Βρετανικὴν ἔχειν δυνάμενοι Ῥωμαῖοι κατεφρό-
 νησαν, ὁρῶντες ὅτι οὔτε φόβος ἐξ αὐτῶν οὐδὲ εἰς ἐς (οὐ
 γὰρ ἰσχύουσι τοσοῦτον, ὥς' ἐπιδιαβαίνειν ἡμῖν), οὐτ' ὠφέλεια 116.
 τοσαύτη τις, εἰ κατάσχοιεν. Πλέον γὰρ ἐκ τῶν τελῶν δοκεῖ
 προσφέρεσθαι νῦν, ἢ ὁ φόρος δύναται συντελεῖν, ἀφαιρουμένης
 τῆς εἰς τὸ στρατιωτικὸν δαπάνης, τὸ φρουρησον καὶ φορολο-
 γησον τὴν νῆσον. Πολὺ δ' ἂν ἔτι γένοιτο τὸ ἄχρησον ἐπὶ τῶν
 ἄλλων τῶν περὶ ταύτην νήσων.

Εἰ δὲ προσεθεῖη τῷ ἀπὸ τῆς Ῥοδίας μέχρι Βορυσθένους
 διαστήματι τὸ ἀπὸ Βορυσθένους ἐπὶ τὰς ἄρκτους τῶν τετρα-
 κισχιλίων σταδίων διάστημα, γίνεται τὸ πᾶν μύριοι δισχιλίοι
 ἑπτακόσιοι σταδίοι· τὸ δὲ ἀπὸ τῆς Ῥοδίας ἐπὶ τὸ νότιον πέρασ
 ἐς τῆς οἰκουμένης μύριοι ἑξακισχιλίοι ἑξακόσιοι ὥστε τὸ σύμ-
 παν πλάτος τῆς οἰκουμένης εἴη ἂν ἔλαττον τῶν τρισμυρίων,
 ἀπὸ νότου πρὸς ἄρκτον. Τὸ δὲ γε μῆκος περὶ ἑπτὰ μυριάδας
 λέγεται· τοῦτο δ' ἐστὶν ἀπὸ δύσεως ἐπὶ τὰς ἀνατολάς, τὸ ἀπὸ
 τῶν ἄκρων τῆς Ἰβηρίας ἐπὶ τὰ ἄκρα τῆς Ἰνδικῆς, τὸ μὲν ὁδοῖς,
 τὸ δὲ ταῖς ναυτιλίαις ἀναμεμετρημένον. Ὅτι δ' ἐντὸς τοῦ λεχ-
 θέντος τετραπλεύρου τὸ μῆκος ἐστὶ τοῦτο, ἐκ τοῦ λόγου τῶν
 παραλλήλων τῶν πρὸς τὸν ἰσημερινὸν δῆλον· ὥστε πλεόν ἢ δι-
 πλάσιόν ἐστὶ τοῦ πλάτους τὸ μῆκος. Λέγεται δὲ καὶ χλαμυ-
 θοειδὲς πως τὸ σχῆμα· πολλὴ γὰρ συναγωγὴ τοῦ πλάτους πρὸς
 τοῖς ἄκροις εὐρίσκεται, καὶ μάλιστ' τοῖς ἐσπερίοις, τὰ καθ'
 ἕκαστα ἐπιόντων ἡμῶν.

116. Νυνί μὲν οὖν ἐπιγεγράφαμεν ἐπὶ σφαιρικῆς ἐπιφανείας τὸ χωρίον, ἐν ᾧ φαμεν ἰδρῦσθαι τὴν οἰκουμένην. Καὶ δεῖ τὸν ἐγγυτάτῳ διὰ τῶν χειροκμητῶν σχημάτων μιμούμενον τὴν ἀλήθειαν ποιήσαντα σφαῖραν τὴν γῆν, καθάπερ τὴν Κρατήτειον, ἐπὶ ταύτης ἀπολαβόντα τὸ τετράπλευρον, ἐντὸς τοῦτου τιθέναι τὸν πίνακα τῆς γεωγραφίας. Ἄλλ' ἐπειδὴ μεγάλης δεῖ σφαίρας, ὥστε πολλοσημόριον αὐτῆς ὑπάρχον τὸ λεχθὲν τμήμα, ἱκανὸν γενέσθαι δέξασθαι σαφῶς τὰ προσήκοντα μέρη τῆς οἰκουμένης, καὶ τὴν οἰκίαν παρασχεῖν ὄψιν τοῖς ἐπιβλέπουσι, τῷ μὲν δυναμένῳ κατασκευάσασθαι τηλικαύτην, οὕτω ποιεῖν βέλτιον ἔστω δὲ μὴ μείω δέκα ποδῶν ἔχουσα τὴν διάμετρον. Ἐγὼ δὲ μὴ δυναμένῳ τηλικαύτην, ἢ μὴ πολλῷ ταύτης ἐνδεεστέρα, ἐν ἐπιπέδῳ καταγραπτέον πίνακι τοῦλάχιστον ἑπτὰ ποδῶν. Διοίσει γὰρ μικρὸν, ἂν, ἀντὶ τῶν κύκλων τῶν τε παραλλήλων καὶ τῶν μεσημβρινῶν, οἷς τὰ τε κλίματα καὶ τοὺς ἀνέμους διασαφούμεν, καὶ τὰς ἄλλας διαφορὰς, καὶ τὰς σχέσεις τῶν τῆς γῆς μερῶν, πρὸς ἀλληλά τε καὶ τὰ οὐράνια, εὐθείας γράφωμεν τῶν μὲν παραλλήλων παραλλήλους, τῶν δὲ ὀρθῶν πρὸς ἐκείνους ὀρθὰς· τῆς διανοίας ῥαδίως μεταφέρειν δυναμένης τὸ ὑπὸ τῆς ὄψεως ἐν ἐπιπέδῳ θεωρούμενον ἐπιφανείᾳ σχῆμα καὶ μέγεθος, ἐπὶ τὴν περιφερῆ τε καὶ σφαιρικῆν. Ἀνάλογον δὲ καὶ περὶ τῶν λοξῶν κύκλων καὶ εὐθειῶν φαμεν. Εἰ δ' οἱ μεσημβρινοὶ οἱ παρ' ἑκάστοις διὰ τοῦ πόλου γραφόμενοι πάντες συννεύουσιν ἐν τῇ σφαίρᾳ πρὸς ἓν σημεῖον, ἀλλ' ἐν τῷ ἐπιπέδῳ γε οὐ διοίσει πίνακι τὰς εὐθείας μικρὸν συννευούσας ποιεῖν μόνον τὰς μεσημβρινάς. Οὐ δὲ γὰρ πολλαχοῦ τοῦτ' ἀναγκαῖον, οὐδ' ἐκφανῆς ἔστω, ὥσπερ ἡ περιφέρεια, οὕτω καὶ ἡ σύννευσις, μεταφερομένων τῶν γραμμῶν εἰς τὸν πίνακα τὸν ἐπίπεδον, καὶ γραφομένων εὐθειῶν.

Καὶ δὴ καὶ τὸν ἐξῆς λόγον ὡς ἐν ἐπιπέδῳ πίνακι τῆς γραφῆς

γινομένης ἐκθήσομεν. Ἐροῦμεν δὴ τὴν μὲν ἐπελθόντες αὐτοὶ 117.
 τῆς γῆς καὶ θαλάττης, περὶ ἧς δὲ πισεύσαντες τοῖς εἰποῦσι,
 ἢ γράψασιν. Ἐπήλθομεν δὲ ἐπὶ δύσιν μὲν ἀπὸ τῆς Ἀρμενίας
 μέχρι τῶν κατὰ Σαρδόνια τόπων τῆς Τυρρήνιας· ἐπὶ μεσημ-
 βριαν δὲ ἀπὸ τοῦ Εὐξείνου μέχρι τῶν τῆς Αἰθιοπίας ὄρων.
 Οὐδὲ τῶν ἄλλων δὲ οὐδὲ εἰς ἂν εὔρεθῆι τῶν γεωγραφησάντων
 πολὺ τι ἡμῶν μᾶλλον ἐπεληλυθώς τῶν λεχθέντων διασημάτων·
 ἀλλ' οἱ πλεονάσαντες περὶ τὰ δυσμικὰ μέρη, τῶν πρὸς ταῖς
 ἀνατολαῖς οὐ τοσοῦτον ἤψαντο· οἱ δὲ περὶ τὰναντία, τῶν ἐσπε-
 ρίων ὑξέρησαν· ὁμοίως δ' ἔχει καὶ περὶ τῶν πρὸς νότον καὶ
 τὰς ἄρκτους. Τὸ μὲντοι πλέον κακεῖνοι καὶ ἡμεῖς ἀκοῇ παρα-
 λαβόντες συντίθεμεν, *καὶ* τό τε σχῆμα καὶ τὸ μέγεθος καὶ τὴν
 ἄλλην φύσιν, ὅποια καὶ ὁπόση, τὸν αὐτὸν τρόπον, ὅνπερ ἡ
 διάνοια ἐκ τῶν αἰσθητῶν συντίθῃσι τὰ νοητά. Σχῆμα γὰρ καὶ
 χροῶν καὶ μέγεθος μῆλου, καὶ ὁδμὴν καὶ ἀφὴν καὶ χυμὸν,
 ἀπαγγέλλουσιν αἱ αἰσθήσεις· ἐκ δὲ τούτων συντίθῃσιν ἡ διάνοια
 τὴν τοῦ μῆλου νόησιν. Καὶ αὐτῶν δὲ τῶν μεγάλων σχη-
 μάτων τὰ μέρη μὲν αἰσθήσεις ὁρᾷ, τὸ δ' ὅλον ἐκ τῶν ὁραθέντων
 ἢ διάνοια συντίθῃσιν. Οὕτω δὲ καὶ οἱ φιλομαθεῖς ἄνδρες, ὥσπερ
 αἰσθητηρίοις πισεύσαντες τοῖς ἰδοῦσι καὶ πλανηθεῖσιν οὐς ἔτυχε
 τόπους, ἄλλοις κατ' ἄλλα μέρη τῆς γῆς, συντιθέασιν εἰς ἓν
 διάγραμμα τὴν τῆς ὅλης οἰκουμένης ὄψιν. Ἐπεὶ καὶ οἱ στρα-
 τηγοὶ πάντα μὲν αὐτοὶ πράττουσιν, οὐ πανταχοῦ δὲ πάριουσιν·
 ἀλλὰ πλείστα κατορθοῦσι δι' ἐτέρων, ἀγγέλοις πισεύοντες, καὶ
 πρὸς τὴν ἀκοὴν διαπέμποντες οἰκείως τὰ προσάγματα. Ὁ δ'
 ἀξιῶν μόνους εἰδέναι τοὺς ἰδόντας, ἀναιρεῖ τὸ τῆς ἀκοῆς κρι-
 τήριον· ἥτις πρὸς ἐπισήμην ὀφθαλμοῦ πολὺ κρείττων ἐστί.

Μάλιστα δ' οἱ νῦν ἔχοιεν ἄμεινον ἂν τι λέγειν περὶ τῶν κατὰ
 Βρετανούς καὶ Γερμανούς καὶ τοὺς περὶ τὸν Ἰστρον, τοὺς τε 118.
 ἐντὸς καὶ τοὺς ἐκτὸς, Γέτας τε καὶ Τυριγέτας, καὶ Βασάρνας,

118. ἔτι δὲ τοὺς περὶ τὸν Καύκασον, οἷον Ἀλβανούς καὶ Ἰβήρας. Ἀπήγγελλται δ' ἡμῖν καὶ ὑπὸ τῶν τὰ Παρθικὰ συγγραψάντων τῶν περὶ Ἀπολλόδωρον τὸν Ἄρτεμείτην, ἃ πολλῶν [ἄλλων] ἐκεῖνοι μᾶλλον ἀφώρισαν, τὰ περὶ τὴν Ὑρκανίαν καὶ τὴν Βακτριανὴν τῶν τε Ῥωμαίων καὶ εἰς τὴν εὐδαίμονα Ἀραβίαν ἐμβαλόντων μετὰ στρατιάς νεωσὶ, ἧς ἠγεῖτο ἀνὴρ φίλος ἡμῖν καὶ ἑταῖρος Αἴλιος Γάλλος· καὶ τῶν ἐκ τῆς Ἀλεξανδρείας ἐμπόρων, σόλοις ἤδη πλεόντων διὰ τοῦ Νείλου καὶ τοῦ Ἀραβίου κόλπου μέχρι τῆς Ἰνδικῆς, ἃ πολὺ μᾶλλον καὶ ταῦτα ἔγνωσαι τοῖς νῦν ἢ τοῖς πρὸ ἡμῶν. Ὅτε γοῦν Γάλλος ἐπήρχε τῆς Αἰγύπτου, συνόντες αὐτῷ καὶ συναναβαίντες μέχρι Συήνης καὶ τῶν Αἰθιοπικῶν ὄρων ἰσοροῦμεν, ὅτι καὶ ἑκατὸν καὶ εἴκοσι νῆες πλέοιεν ἐκ Μυῶς ὄρου πρὸς τὴν Ἰνδικήν, πρότερον ἐπὶ τῶν Πτολεμαϊκῶν βασιλέων, ὀλέγων παντάπασι θάρρουντων πλεῖν, καὶ τὸν Ἰνδικὸν ἐμπορεύεσθαι φόρτον.

Τὰ μὲν οὖν πρῶτα καὶ κυριώτατα καὶ πρὸς ἐπισήμην, καὶ πρὸς τὰς χρείας τὰς πολιτικάς, ταῦτα, σχῆμα καὶ μέγεθος, ὡς εἰπεῖν, ἀπλούστατα ἐγχειρεῖν, τὸ πίπτειν εἰς τὸν γεωγραφικὸν πίνακα, συμπαραδηλοῦντα καὶ τὸ ποῖόν τι καὶ πόσον μέρος τῆς ὅλης γῆς ἐστὶ· τοῦτο μὲν γὰρ οἰκεῖον τῷ γεωγράφῳ. Τὸ δὲ καὶ περὶ ὅλης ἀκριβολογεῖσθαι τῆς γῆς, καὶ περὶ σπονδύλου παντὸς ἧς ἐλέγομεν ζώνης, ἄλλης τινὸς ἐπισήμης ἐστίν· οἷον εἰ περιοικεῖται καὶ κατὰ θάτερον τεταρτημόριον ὁ σπόνδυλος. Καὶ γὰρ, εἰ οὕτως ἔχει, οὐχ ὑπὸ τούτων γε οἰκεῖται τῶν παρ' ἡμῖν· ἀλλ' ἐκείνην ἄλλην οἰκουμένην θετέον· ὅπερ ἐστὶ πιθανόν. Ἡμῖν δὲ τὰ ἐν αὐτῇ ταύτῃ λεκτέον.

Ἐστὶ δὴ τι χλαμυδοειδὲς [τὸ] σχῆμα τῆς γῆς τῆς οἰκουμένης· οὗ τὸ μὲν πλάτος ὑπογράφει τὸ μέγιστον ἢ διὰ τοῦ Νείλου γραμμῆ, λαβοῦσα τὴν ἀρχὴν ἀπὸ τοῦ διὰ τῆς Κιναμωμοφόρου παραλλήλου, καὶ τῆς τῶν Αἰγυπτίων τῶν φυγάδων νήσου,

μέχρι τοῦ δια τῆς Ἰέρνης παραλλήλου· τὸ δὲ μήκος, ἢ ταύτη 118.
 πρὸς ὀρθὰς ἀπὸ τῆς ἐσπέρας διὰ Στηλῶν καὶ τοῦ Σικελικοῦ
 πορθμοῦ, μέχρι τῆς Ροδίας καὶ τοῦ Ἰσσηκοῦ κόλπου, παρὰ
 τὸν Ταῦρον ἰούσα, τὸν διεζωκότα τὴν Ἀσίαν, καὶ κατασρέ-
 φουσα ἐπὶ τὴν ἑῶσαν θαλάτταν, μεταξύ Ἰνδῶν καὶ τῶν ὑπὲρ
 τῆς Βακτριανῆς Σκυθῶν. Δεῖ δὴ νοῆσαι παραλληλόγραμμόν τι,
 ἐν ᾧ τὸ χλαμυδοειδὲς σχῆμα ἐγγέγραπται οὕτως, ὥστε τὸ
 μήκος τῷ μήκει ὁμολογεῖν καὶ ἴσον εἶναι τὸ μέγιστον, καὶ τὸ
 πλάτος τῷ πλαίτει. Τὸ μὲν δὴ χλαμυδοειδὲς σχῆμα οἰκουμένη
 ἐστὶ. Τὸ δὲ πλάτος ὀρίζεσθαι ἔφαμεν αὐτῆς ταῖς ἐσχάταις
 παραλλήλοις πλευραῖς, ταῖς διοριζούσαις τὸ οἰκήσιμον αὐτῆς 119.
 καὶ τὸ ἀοίκητον ἐφ' ἐκάτερα. Αὗται δ' ἦσαν, πρὸς ἄρκτους μὲν,
 ἢ διὰ τῆς Ἰέρνης, πρὸς δὲ τῇ διακεκαυμένη, ἢ διὰ τῆς Κινα-
 μωμοφόρου· αὗται δὴ προσεκβαλλόμεναι ἐπὶ τε τὰς ἀνατολάς
 καὶ ἐπὶ τὰς δύσεις μέχρι τῶν ἀνταιρόντων μερῶν τῆς οἰκου-
 μένης, ποιήσουσιν τι παραλληλόγραμμον πρὸς τὰς ἐπιζευγνουύ-
 σασ διὰ τῶν ἄρκτων αὐτάς. Ὅτι μὲν οὖν ἐν τούτῳ ἐστὶν ἡ οἰ-
 κουμένη, φανερόν ἐκ τοῦ μήτε τὸ πλάτος αὐτῆς τὸ μέγιστον
 ἔξω πίπτειν αὐτοῦ, μήτε τὸ μήκος. Ὅτι δ' αὐτῆς χλαμυδοει-
 δὲς τὸ σχῆμά ἐστιν, ἐκ τοῦ τὰ ἄκρα μυουρίζειν τὰ τοῦ μή-
 κους ἐκατέρωθεν, κλυζόμενα ὑπὸ τῆς θαλάττης, καὶ ἀφαιρεῖν
 τοῦ πλαίτους. Τοῦτο δὲ δῆλον ἐκ τῶν περιπλευσάντων τὰ τε
 ἑῶνα μέρη καὶ τὰ δυσμικὰ ἐκατέρωθεν. Τῆς τε γὰρ Ἰνδικῆς νο-
 τιωτέραν πολὺ τὴν Ταπροβάνην καλουμένην νῆσον ἀποφαίνουσιν,
 οἰκουμένην ἔτι, καὶ ἀνταίρουσαν τῇ τῶν Αἰγυπτίων νήσῳ, καὶ
 τῇ τὸ κιννάμωμον φερούσῃ γῆ (τὴν γὰρ κράσιν τῶν ἀέρων
 παραπλησίαν εἶναι)· τῆς τε μετὰ τοὺς Ἰνδοὺς Σκυθίας τῆς
 ὑσάτης, ἀρκτικώτερα ἐστὶ τὰ κατὰ τὸ σῶμα τῆς Ἰρκανίας θα-
 λάττης, καὶ ἔτι μᾶλλον τὰ κατὰ τὴν Ἰέρνην. Ὁμοίως δὲ καὶ
 περὶ τῆς ἔξω Στηλῶν λέγεται. Δυσμικώτατον μὲν γὰρ σημείου

119. τῆς οἰκουμένης, τὸ τῶν Ἰβήρων ἀκρωτήριον, ὃ καλοῦσιν Ἱερόν κεῖται δὲ κατὰ τὴν γραμμὴν πῶς τὴν διὰ Γαδεύρων τε καὶ Στηλῶν, καὶ τοῦ Σκελικοῦ πορθμοῦ καὶ τῆς Ροδίας. Συμφωνεῖν γὰρ καὶ τὰ ὠροσκοπεῖα καὶ τοὺς ἀνέμους φασὶ τοὺς ἐκατέρωσε φοροῦς, καὶ τὰ μήκη τῶν μεγίστων ἡμερῶν τε καὶ νυκτῶν ἔστι γὰρ τεσσαρεσκαίδεκα ὥρῶν ἰσημερινῶν ἢ μεγίστη τῶν ἡμερῶν τε καὶ νυκτῶν· ἐν τε τῇ παραλίᾳ τῇ κατὰ Γάδειρα καὶ Ἰβηρας ποτὲ ὀραῖσθαι τὸν Κάνωβον. Ποσειδώνιος δ' ἐκ τινος ὑψηλῆς οἰκίας, ἐν πόλει διεχούσῃ τῶν τόπων τούτων ὅσον τετρακοσίους σταδίους, φησὶν ἰδεῖν ἀστέρα, ὃν τεκμαίρεσθαι τὸν Κάνωβον αὐτὸν [εἶναι], ἐκ τοῦ τε τοὺς μικρὸν ἐκ τῆς Ἰβηρίας προελθόντας ἐπὶ τὴν μεσημβρίαν ὁμολογεῖν ἀφοραῖν αὐτὸν, καὶ ἐκ τῆς ἰσορίας τῆς ἐν Κνίδῳ. Τὴν γὰρ Εὐδόξου σκοπὴν, οὐ πολὺ τῶν οἰκήσεων ὑψηλοτέραν εἶναι· λέγεσθαι δ' ὅτι ἐκεῖνος ἐντεῦθεν ἀφείωρα τὸν Κάνωβον ἀστέρα· εἶναι δ' ἐπὶ τοῦ Ροδιακοῦ κλίματος τὴν Κνίδον, ἐφ' οὗ καὶ τὰ Γάδειρα, καὶ ἡ ταύτη παραλία.

Ἐντεῦθεν δὲ πρὸς μὲν τὰ νότια μέρη πλέουσιν, ἢ Λιβύη κεῖται· ταύτης δὲ τὰ δυσμικτώτατα, μικρῶ τῶν Γαδεύρων πρόκειται μᾶλλον· εἴτ' ἄκραν ποιήσαντα σενὴν ἀναχωρεῖ πρὸς ἕω
120. καὶ νότον, καὶ πλατύνεται κατ' ὀλίγον, ἕως ἂν τοῖς ἐσπερίοις Αἰθίοψι συνάψῃ. Οὗτοι δ' ὑπόκεινται τῶν περὶ Καρχηδόνα τόπων ὕστατοι, συνάπτοντες τῇ διὰ τῆς Κινναμομωφόρου γραμμῇ. Εἰς δὲ τὰναντία πλέουσιν, ἀπὸ τοῦ ἱεροῦ ἀκρωτηρίου μέχρι τῶν Ἀρτάδρων καλουμένων, ὃ πλοῦς ἔστι πρὸς ἄρκτον, ἐν δεξιᾷ ἔχουσι τὴν Λυσικανίαν· εἴθ' ὁ λοιπὸς πρὸς ἕω πᾶς ἀμβλείαν γωνίαν ποιῶν, μέχρι τῶν τῆς Πυρήνης ἄκρων τῶν τελευτώντων εἰς τὸν Ὠκεανόν. Τούτοις δὲ τὰ ἐσπέρια τῆς Βρετανικῆς ἀντίκειται πρὸς ἄρκτον· ὁμοίως δὲ καὶ τοῖς Ἀρτάδροις ἀντίκειται πρὸς ἄρκτον αἱ Καττιτερίδες καλούμεναι νῆσοι, πελάγαια κατὰ τὸ Βρετανικόν πῶς κλίμα ἰδρυμέναι. Ὡστε

δῆλον ἐφ' ὅσον συναίγεται τὰ ἄκρα τῆς οἰκουμένης κατὰ μῆκος 120. ὑπὸ τοῦ περιεχυμένου πελάγους εἰς ζενόν.

Τοιούτου δὲ ὄντος τοῦ καθόλου σχήματος, χρήσιμον φαίνεται δύο λαβεῖν εὐθείας, αἱ, τέμνουσαι πρὸς ὀρθὰς ἀλλήλας, ἢ μὲν διὰ τοῦ μήκους ἤξει τοῦ μεγίστου παντός, ἢ δὲ διὰ τοῦ πλάτους· καὶ ἢ μὲν τῶν παραλλήλων ἔσαι μία, ἢ δὲ τῶν μεσημβρινῶν· ἔπειτα ταύταις παραλλήλους ἐπινοοῦντας ἐφ' ἑκάτερα, διαιρεῖν κατὰ ταῦτα τὴν γῆν καὶ τὴν θάλατταν ἢ χρώμενοι τυγχάνομεν. Καὶ γὰρ τὸ σχῆμα μᾶλλον ἂν καταφανὲς γένοιτο, ὅποιον εἰρήκαμεν, καὶ τὸ μέγεθος τῶν γραμμῶν, ἄλλα καὶ ἄλλα μέτρα ἔχουσῶν, τῶν τε τοῦ μήκους καὶ τοῦ πλάτους· καὶ τὰ κλίματα ἀποδηλωθήσεται βέλτιον, τὰ τε ἐωθινὰ μᾶλλον καὶ τὰ ἑσπέρια, ὡς δ' αὐτως τὰ νότια καὶ τὰ βόρεια. Ἐπεὶ δὲ διὰ γνωρίμων τόπων λαμβάνεσθαι δεῖ τὰς εὐθείας ταύτας, αἱ μὲν ἐλήφθησαν ἤδη· λέγω δὲ τὰς μέσας δύο, τὴν τε τοῦ μήκους καὶ τοῦ πλάτους, τὰς λεχθείσας πρότερον· αἱ δ' ἄλλαι ῥαδίως γνωρίζονται ἂν διὰ τούτων. Τρόπον γὰρ τινα σοιχείοις χρώμενοι τούτοις τὰ παραλλήλα μέρη ἐπερχόμεθα καὶ τὰς ἄλλας σχέσεις τῶν οἰκήσεων, τὰς τ' ἐπὶ γῆς καὶ πρὸς τὰ οὐράνια.

Πλείστον δ' ἡ θάλαττα γεωγραφεῖ καὶ σχηματίζει τὴν γῆν, κόλπους ἀπεργαζομένη καὶ πελάγη καὶ πορθμούς, ὁμοίως δὲ ἰσθμούς καὶ χερρόνησους καὶ ἄκρας· προσλαμβάνουσι δὲ ταύτη καὶ οἱ ποταμοὶ καὶ τὰ ὄρη. Διὰ γὰρ τῶν τοιούτων ἠπειροὶ τε καὶ ἔθνη, καὶ πόλεων θέσεις εὐφυῶς ἐνενοήθησαν, καὶ τὰλλα ποικίλματα, ὧν μεσὸς ἐστὶν ὁ χωρογραφικὸς πίναξ. Ἐν δὲ τούτοις καὶ τὸ τῶν νήσων πλῆθος ἐστὶ, κατεσπαρμένων ἐν τε τοῖς πελάγεσι καὶ κατὰ τὴν παραλίαν πᾶσαν. Ἄλλων [δ'] ἄλλας ἀρετὰς τε καὶ κακίας, καὶ τὰς ἀπ' αὐτῶν χρείας ἐπιδεικνυμένων ἢ δυσχρησίας, τὰς μὲν φύσει, τὰς δὲ ἐκ κατασκευῆς, τὰς 121. φύσει δεῖ λέγειν· διαμένουσι γὰρ· αἱ δ' ἐπίθετοι δέχονται μετα-

121. Βολιάς. Καὶ τούτων δὲ τὰς πλείω χρόνον συμμένειν δυναμένας ἐμφανισέον, [ἢ] μὴ πολὺν μὲν, ἄλλως δ' ἐπιφάνειαν ἔχουσας τινὰ καὶ δόξαν, ἢ πρὸς τὸν ὑστερον χρόνον παραμένουσα τρόπον τινὰ συμφυῆ τοῖς τόποις ποιῆ, καὶ μηκέτι οὖσαν [τὴν] κατασκευὴν ὥστε δῆλον, ὅτι δεῖ καὶ τούτων μεμνησθαι. Περί πολλῶν γάρ ἐστι πόλεων τοῦτ' εἰπεῖν, ὅπερ εἶπε Δημοσθένης ἐπὶ τῶν περὶ Ὀλυμπον, ἃς οὕτως ἠφανίσθαι φησὶν, ὥστε μηδ' εἰ πώποτε ἐκίσθησαν γινῶναι ἂν τινὰ ἐπελθόντα. Ἄλλ' ὁμοίως καὶ εἰς τούτους τοὺς τόπους καὶ εἰς ἄλλους ἀφαινοῦνται ἄσμενοι, τὰ γε ἴχνη ποθοῦντες ἰδεῖν τῶν οὕτω διωνομασμένων ἔργων, καθάπερ καὶ τοὺς τάφους τῶν ἐνδόξων ἀνδρῶν. Οὕτω δὲ καὶ νομίμων καὶ πολιτειῶν μεμνήμεθα τῶν μηκέτι οὖσῶν ἐνταῦθα καὶ τῆς ὠφελείας προκαλουμένης τὸν αὐτὸν τρόπον, ὅνπερ καὶ ἐπὶ τῶν πράξεων ἢ γὰρ ζήλου χάριν, ἢ ἀποτροπῆς τῶν τοιούτων.

Λέγωμεν δ' ἀναλαβόντες ἀπὸ τῆς πρώτης ὑποτυπώσεως, ὅτι ἢ καθ' ἡμᾶς οἰκουμένη γῆ, περιόρυτος οὖσα, δέχεται κόλπους εἰς ἑαυτὴν ἀπὸ τῆς ἔξω θαλάττης κατὰ τὸν Ὠκεανὸν πολλοὺς, μεγίστους δὲ τέτταρας· ὧν ὁ μὲν βόρειος Κασπία καλεῖται θάλαττα, οἱ δ' Ἰρκανίαν προσαγορεύουσιν· ὁ δὲ Περσικὸς καὶ Ἀράβιος ἀπὸ τῆς νοτίας ἀναχέονται θαλάττης, ὁ μὲν τῆς Κασπίας κατανακρὺ μάλιςα, ὁ δὲ τῆς Ποντικῆς. Τὸν δὲ τέταρτον, ὅσπερ πολὺ τούτους ὑπερδέδληται κατὰ τὸ μέγεθος, ἢ ἐντὸς καὶ καθ' ἡμᾶς λεγομένη θάλαττα ἀπεργάζεται, τὴν μὲν ἀρχὴν ἀπὸ τῆς ἐσπέρας λαμβάνουσα, καὶ τοῦ κατὰ τὰς Ἡρακλείους Στήλας πορθμοῦ· μηκυνομένη δ' εἰς τὸ πρὸς ἑὸ μέρος, ἐν ἄλλῳ καὶ ἄλλῳ πλάτει· μετὰ δὲ ταῦτα σχιζομένη καὶ τελευτῶσα εἰς δύο κόλπους πελαγίους, τὸν μὲν ἐν ἀριστερᾷ, ὅνπερ Εὐξείνου πόντον προσαγορεύομεν, τὸν δ' ἕτερον τὸν συγκείμενον ἐκ τε τοῦ Αἰγυπτίου πελάγους καὶ τοῦ Παμφυλίου